

अपहरण-वसूली के आरोपी चारों कांस्टेबल सेवा से बर्खास्त

जोधपुर, 19 जुलाई (कासं)। पुलिस को शर्मसार करने वाले, जोधपुर कमिश्नरेट के माता का थान पुलिस थाना के निर्लंबित चारों पुलिसकर्मियों को सेवा से बर्खास्त कर दिया गया है। उन पर दो दोस्तों का अपहरण कर वसूली करने का आरोप है।

डीसीपी ईस्ट आलोक श्रीवास्तव ने बताया कि पुलिस सेवा आचरण नियमों के तहत दोषी मानते हुए, कांस्टेबल जगमाल राम जाट, नर्सिंह जाट, राकेश पुनिया और लादूराम मेघवाल को बर्खास्त किया गया है। इस मामले में थानाधिकारी की भूमिका को लेकर पुलिस कमिश्नर को पत्र लिखा है। डीसीपी श्रीवास्तव ने बताया कि पीडित दिलीप गौड़ व उसके दोस्त रमेश शर्मा का माता का थान थाने के पुलिसकर्मी जगमाल राम जाट,

■ **इन पुलिस कर्मियों पर जोधपुर में दो युवकों का अपहरण कर पैसे वसूलने का आरोप है।**

नर्सिंहलाल जाट, राकेश पुनिया, लादूराम मेघवाल व सरदारपुरा थाने के कांस्टेबल ऋषभ और एक अन्य ने साथ मिलकर महामंदिर थाना क्षेत्र से 14 जुलाई को अपहरण किया। उसके बाद वे उन्हें माता का थान थाने लेकर गए, जहां सीसीटीवी बंद कर, दोनों से 2 लाख नकद और करीब 9 लाख की क्रिप्टो करेंसी हड़पी। इस मामले को लेकर पीडित डीसीपी आलोक श्रीवास्तव के पास पेश हुए। इसके बाद डीसीपी ने एसीपी हेमंत कलाल को

निर्देश देकर पड़ताल की। महामंदिर थाने में मामला दर्ज कराया और चारों आरोपियों को गिरफ्तार किया। इन्हें कोर्ट में पेश कर दो दिन का रिमांड लिया। पहले चारों आरोपी पुलिसकर्मियों को सरमेंड किया और शनिवार को सेवा से बर्खास्त कर दिया।

दो दिन की रिमांड पर पता चला कि दिलीप गौड़ के साथ ही रमेश शर्मा की पत्नी के अकाउंट से एक लाख रुपए निकालने के लिए एक आरोपी रमेश शर्मा को केनरा बैंक के एटीएम ले गया। यहाँ दस हजार के दस ट्रांजैक्शन किए। इसके फुटेज पुलिस के हाथ लगे हैं। जिस जगह से दोनों को अगुवा किया, वहाँ के फुटेज भी मिल गए। चारों पुलिस कांस्टेबल अभी जांच में सहयोग नहीं कर रहे हैं व किसी दस्तावेज पर हस्ताक्षर नहीं कर रहे हैं।

‘अडानी के विरोध ...

(प्रथम पृष्ठ का शेष)
दबाने की कोशिश करते हुए उनके बेटे को गिरफ्तार कर लिया गया है। उनका कहना था कि भाजपा इस तरह के हथकंडे अपनाती रहती है लेकिन कांग्रेस के लोग इससे डरने वाले नहीं हैं और वे इसका विरोध करते रहेंगे। उन्होंने कहा, ”भाजपा सरकार ने छत्तीसगढ़ के सारे जंगल अडानी जी को समर्पित कर दिए हैं। ऐसा कानून और एनजीटी को निर्देशों की धज्जियां उड़ाते हुए जंगलों को तबाह किया जा रहा है। पूर्व मुख्यमंत्री भूपेश बघेल जी विधानसभा में यह मुद्दा उठाने वाले थे। उन्हें रोकने के लिए सुबह-सुबह प्रवर्तन निदेशालय ने उनके घर पर छापा मारा और उनके बेटे को गिरफ्तार कर लिया।”

‘भाजपा...

(प्रथम पृष्ठ का शेष)
सकते हैं, लेकिन उनके बाहर निकलने का मालब यह नहीं है कि इंडिया गठबंधन कमजोर हो गया है।”

सोजती गेट के पास बैंक की छत भरभरा कर गिरी, कोई हताहत नहीं

जोधपुर, 19 जुलाई (कासं) । चौबीस घंटे भी नहीं गुजरे थे कि बरसात के पानी में डूबने से एक युवक की आज फिर मौत हो गई। कल, करना झरना में डूबने से एक युवक को मौत हुई थी।

दक्षिण पश्चिम मानसून की प्रदेश में सक्रियता से कई जिलों में हालात विकट होने लगे हैं। पिछले चार-पांच दिनों से मारवाड़ में बारिश का दौर बना हुआ है। जोधपुर शहर में भी लगातार बारिश से जनजीवन प्रभावित होने लगा है। मूसलाधार बारिश से शहर की सड़कें पानी से लबालब हो गई हैं। साथ ही, पर्यटन स्थलों पर झरने बहने लगे हैं।

जानकारी के अनुसार, शहर के राव जोधा मार्ग घोड़ाघाटी में सुबह पानी में एक युवक डूब गया, जिसे दोपहर तक रेस्क्यू किया जा सका। पाली रोड मोगड़ा के

जोधपुर का ड्रेनेज सिस्टम हर तरफ से फेल नज़र आया, शहर में हर जगह पानी इकट्ठा

समीप एक बस की चपेट में आने से युवक की मौत हो गई। शहर के सोजती गेट के समीप एक बैंक की छत भरभरा कर गिर गई। हालांकि इस घटना में कोई हताहत नहीं हुआ है।

ग्रामीण क्षेत्रों में स्कूल जाने वाले बच्चों को काफी मशक्कत करनी पड़ी। खेत-खलिहान पानी से लबालब भर रहे हैं।

जोधपुर शहर में आज ड्रेनेज सिस्टम हर तरफ से फेल नजर आया। शहर में शायद ही कोई ऐसी जगह बची हो, जहां

■ **शहर की सड़कों पर पानी दरिया की तरह बहा। रेलवे स्टेशन के पास की कॉलोनि यों में 2 से 3 फीट पानी भरा।**

पर पानी इकट्ठा ना हुआ हो। सड़कों और निचले इलाकों में पानी भर गया। सुबह नौ बजे शहर में बरसात का दौर शुरू हुआ,

जो दोपहर में तेज बारिश में तब्दील हो गया। सड़कों पर पानी के दरिया बहने लगे। शहर के भीतरी क्षेत्र की सड़कें भी दरिया बन गईं। मणार्ई गांव में भी जोरदार बारिश हुई है और खेतों में पानी भर गया है। बावड़ी इलाके में चटलिया गांव के खेतों में भी पानी भर गया है। रेलवे स्टेशन के नजदीक वाली कॉलोनि यों में 2 से 3 फीट तक पानी भर गया। लूणी विधानसभा क्षेत्र के राजकीय उच्च माध्यमिक विद्यालय बानियावास के रास्ते में करीब एक से डेढ़ फीट पानी भर गया। जोधपुर शहर के पाली रोड मोगड़ा के पास सुबह एक सड़क हादसा हो गया। बारिश के चलते एक युवक बस की चपेट में आ गया और उसकी मौत हो गई। उसकी पहचान नहीं हो पाई है। सूचना पर, बाद में विवेक विहार पुलिस मौका स्थल पर पहुंची।

पुष्कर के फीडर के किनारे बने होटलों को खाली करने के आदेश

ग्यारह करोड़ की लागत से बना नाला भी मूसलाधार बारिश में काम नहीं आया

पुष्कर,19 जुलाई (निस्)। अलसुबह से हुई तेज मूसलाधार बरसात से तीर्थ नगरी तरबतर हो गई, साथ ही पवित्र सरोवर एक बार फिर लबालब होने के कगार पर हैं। सरोवर में 13 फीट पानी आया है और अभी भी लगातार पानी की आवक जारी है। अलसुबह से ही रुक रुक कर हो रही तेज मूसलाधार बरसात से निचली बस्तियों में पानी भर गया।

पुष्कर सरोवर के पीछे बने फीडरो में 8 से 10 फीट पानी चला, जिसकी वजह से कई खेत जलमग्न हो गए। पुष्कर की सिविल डिफेंस टीम ने रेस्क्यू करके वहां से लोगों तथा जानवरों को निकाला। छोटी पुलिया के बाइस गुब्बारों से सरोवर में पानी आ रहा है। बड़ी पुलिया पर पानी देखने के

■ **पुष्कर के पीछे बने फीडरों में 8 से 10 फीट पानी चला। कई खेत जलमग्न हो गए। सिविल डिफेंस टीम ने लोगों को और जानवरों को रेस्क्यू कर बाहर निकाला।**

लिए लोगों की भारी भीड़ लग गई, जिन्हें बाद में हटाया गया। कृष्ण गोपाल जाट के नेतृत्व में सिविल डिफेंस की टीम डूबे हुये क्षेत्र में मुस्तैदी से काम कर रही है तथा लोगों को बाहर निकाल रही है। पुष्कर में 11 करोड़ की लागत

से बनाए गए नाले भी मूसलाधार बरसात में जबाब दे गए तथा पानी का एक तरफ बहाव होने के कारण पहली बार बड़े गणेश जी मंदिर तक पानी भर गया वहां दुकानदारों को काफी परेशानियों का सामना करना पड़ा। सावित्री मार्ग ब्रह्मा मंदिर रोड आदि, सब जलमग्न है।

पुष्कर का विख्यात भट बाय गणेश मंदिर पूर्ण रूप से डूब गया। लोगों ने 1975 और 1983 के बाद पहली बार भट बाय गणेश जी का मंदिर पूर्ण रूप से पानी में डूबा देखा है।

बुड्ढा पुष्कर तीर्थ में भी पानी भर गया। अजमेर जिला कलेक्टर पुष्कर का दौरा किया व आवश्यक दिशा निर्देश दिए तथा फीडर के किनारे बने होटलों को खाली करने के आदेश दिए गए।



पुष्कर में सुबह से हो रही तेज बरसात से पुष्कर सरोवर लबालब हो गया तथा निचली बस्तियों में बारिश का पानी भर गया।

मेड़ता में 24 घंटे में 228 मिलीमीटर बरसात

मेड़ता सिटी,19 जुलाई (निस्)। मेड़ता क्षेत्र में 24 घंटे से हो रही बारिश के कारण शहर की निचली बस्तियों सहित मुख्य सड़कों पर भी पानी भर गया। मौसम विभाग के अनुसार 24 घंटे में 228 मिलीमीटर बारिश दर्ज हुई। बारिश के कारण करंट लगने से एक व्यक्ति की मौत हो गई।

बारिश के कारण तमाम जनजीवन अस्तव्यस्त हो गया है मेड़ता उपखंड अधिकारी पुनम चौयल ने भी एक एडवाइजरी जारी की और सभी विभागों को तेज बारिश के चलते आमजन की समस्याओं के निस्तारण के लिए आदेश

■ **क्षेत्र की निचली बस्तियों व मुख्य सड़कों पर पानी भरा, करंट से एक की मौत हुई।**

क्रिया। मेड़ता नगरपालिका अध्यक्ष लाहोटी ने उपखंड अधिकारी के साथ जलभराव वाले क्षेत्रों का मुआयना किया।

जनपथ मार्ग पर एक व्यक्ति की करंट आने से मौत हो गई। जानकारी के अनुसार जनपथ मार्ग पर स्थित गोदाम के गेट में करंट आ रहा था जब उक्त व्यक्ति ने गेट खोला तो करंट लगने से उसकी मौत हो गई। परिजन उसे अस्पताल ले गए, जहां चिकित्सकों ने मृत घोषित किया पुलिस ने पोस्टमार्टम करा कर परिजनों को शव सुपुर्द किया।

स्वर्ण मंदिर ...

(प्रथम पृष्ठ का शेष)
में केन्द्रीय और राज्य एजेंसियों की विफलता पर सवाल उठाये है। पुलिस आयुक्त गुरप्रीत सिंह भुल्लर ने कहा कि जांच जारी है।

इस मामले में हिरासत में लिये गये एक सिटिया शुभम दुबे से फिलहाल पूछताछ की जा रही है। उन्होंने कहा, ऐसे मामलों में तकनीकी विश्लेषण में समय लगता है।

उन्होंने कहा कि संदिग्धों की जल्द ही पहचान कर ली जायेगी।

पेपर लीक ...

(प्रथम पृष्ठ का शेष)
द्वारा उसकी फोटो लेने के बाद रजिस्टर को जलाकर नष्ट कर दिया गया। उसके खिलाफ पेपर लीक को लेकर एसओजी में भी मामले दर्ज हैं। ऐसे में उसे जमानत का लाभ नहीं दिया जा सकता।

अजमेर के पास नाड़ी में डूबने से तीन किशोरियों की मौत

आना सागर व वरुण सागर ओवरफ्लो हुए, दरगाह क्षेत्र में कई लोगों को बहने से बचाया

अजमेर, 19 जुलाई (कासं)। अजमेर शहर में दो दिन से लगातार हो रही मूसलाधार बरसात से शहर के कई भागों में पानी भर गया है। आनासागर और वरुण सागर जैसे प्रमुख जलाशय पानी से लबालब हो गए हैं, तथा पानी ओवरफ्लो होने से निचले इलाकों में पानी भरने के हालात बन रहे हैं। वहीं जिला कलेक्टर, निगम आयुक्त सहित, प्रशासनिक अमला व एसडीआरएफ व सिविल की टीम मुस्तैदी से हालात से निपटने में जुटे हुए हैं।

गेगल थाना क्षेत्र के ऊंटड़ा गांव की नाड़ी में डूबने से तीन किशोरियों की मौत हो गई, जबकि एक किशोरी गंभीर रूप से घायल हो गई। दरगाह क्षेत्र में पानी भर गया है। यहां कई लोगों को बहने से बचाया गया।

ऊंटड़ा गांव में शनिवार सुबह करीब 11 बजे चार किशोरियाँ, सिमरन पुत्री फिरोज, बिलकिश बानो पुत्री कमरुद्दीन, नाजिया पुत्री बदरुद्दीन और

■ **गेगल थाने के ऊंटड़ा गाँव की चार किशोरियाँ बकरीयाँ चराने नाड़ी के क्षेत्र में गई थीं। पाल पर फिसलने से एक पानी में गिर गई। अपनी सहेली को बचाने के लिए बाकी तीनों भी नाड़ी में कूद गईं।**

आयशा बकरीयाँ चराने के लिए गांव के पास स्थित नाड़ी के क्षेत्र में गई थीं। नाड़ी की पाल पर चलते समय सिमरन का पैर फिसल गया और वह पानी में गिर गई। अपनी सहेली को डूबता देख, बिलकिश बानो, नाजिया और आयशा उसे बचाने के लिए एक-एक कर नाड़ी में कूद गईं। इस दौरान, आयशा ने चिल्लाकर मदद मांगी, जिसे सुनकर आसपास के ग्रामीण

मौके पर दौड़े। ग्रामीणों ने तुरंत चारों किशोरियों को नाड़ी से बाहर निकाला और उन्हें जवाहरलाल नेहरू अस्पताल पहुंचाया।

अस्पताल में चिकित्सकों ने सिमरन, बिलकिश बानो और नाजिया को मृत घोषित कर दिया, जबकि आयशा गंभीर रूप से घायल हो गई। आयशा की हालत नाजुक बताई जा रही है।

घटना की सूचना मिलते ही गेगल थाना पुलिस और सीओ रामचंद्र चौधरी अस्पताल पहुंचे। प्रारंभिक जांच में सामने आया है कि यह हादसा संतुलन बिगड़ने के कारण हुआ।

अजमेर में अब तक कुल 200 मिलीमीटर से अधिक वर्षा रिकॉर्ड की जा चुकी है। शनिवार को जिला कलेक्टर लोकबन्धु ने शहर के जल भराव वाले क्षेत्रों का दौरा किया। जिला प्रशासन, नगर निगम सहित, एसडीआरएफ व सिविल डिफेंस के साथ विभागीय टीमें राहत कार्य में जुटी हैं।

पायलट एसोसिएशन ने...

(प्रथम पृष्ठ का शेष)
सार्वजनिक स्पष्टीकरण जारी कर जिसमें यह स्वीकार किया जाए कि अभी तक किसी भी जांच एजेंसी द्वारा कोई अंतिम निष्कर्ष नहीं निकाला गया है।

एफ.आई.पी. ने अपनी कानूनी नोटिस में कहा, “हमें, रॉयटर्स और सभी संबंधित प्लेटफॉर्मों को यह चेतावनी देने को कहा गया है कि वे विमान क्रेश और विमान के पायलटों से संबंधित बिना सत्यापित, अटकलों या अनौपचारिक सिद्धांतों का प्रसार या प्रचार न करें।” नोटिस में यह भी चेतावनी दी गई कि यदि वे ऐसा करते हैं, तो उन्हें मानहानि, मानसिक पीड़ा और प्रतिष्ठा को नुकसान पहुंचाने के लिए कानूनी कार्रवाई का सामना करना पड़ेगा।

अमेरिका के नेशनल ट्रांसपोर्टेशन सेफ्टी बोर्ड (एन.टी.एस.बी.) की अध्यक्ष जेनिफर होमंडी ने कड़े शब्दों में कई अंतरराष्ट्रीय मीडिया आउटलेट्स की निंदा की, जिन्होंने अधूरी जानकारी के आधार पर निष्कर्ष पर पहुंचने की कोशिश की। होमंडी ने कहा, “एयर इंडिया 171 क्रेश पर हाल की मीडिया रिपोर्टें जल्दीबाजी और अटकलों पर आधारित हैं।” उन्होंने कहा, “भारत के विमान दुर्घटना जांच ब्यूरो (ए.ए.आई.बी.) ने अपनी प्रारंभिक रिपोर्ट जारी की है। इस प्रकार की जांचों

में समय लगता है। हम ए.ए.आई.बी. की पब्लिक अपील का पूरी तरह समर्थन करते हैं, जो गुरुवार को जारी की गई थी और हम उस जांच को समर्थन देंगे, जो अभी चल रही है। सभी जांच संबंधी प्रश्न ए.ए.आई.बी. को संबोधित किए जाने चाहिए।”

भारत के एयरक्राफ्ट एक्टिडेंट इंडिया के परितंत्रित यात्रा संचयन हुई है। ये मूल्य हैं-ईमानदारी, उत्कृष्टता, कटरप्रण फोकस, नवाचार और टीमवर्क।”

एन.टी.एस.बी. के बयान पर और विस्तार से बात करते हुए, केप्टन रंधावा ने अमेरिकी एजेंसी के हस्तक्षेप का स्वागत किया। “हम एन.टी.एस.बी. बोर्ड के बयान से खुश हैं। यह पश्चिमी मीडिया में रिपोर्टों को रोक देगा। वे अपनी दुनिया में हैं और सोचते हैं कि वे कुछ भी प्रकाशित कर सकते हैं और बच सकते हैं। भारतीय रिपोर्टें बहुत स्पष्ट हैं-हमें अंतिम रिपोर्ट का इंतजार करना होगा।”

ऐसे में, जबकि, पूरी दुनिया भारत के सबसे बड़े विमानन हादसों में से एक के नुकसान पर शोक मना रही है, घरेलू और अंतर्राष्ट्रीय अधिकारियों ने धैर्य रखने की अपील की है। अधिकारी कहते हैं कि अंतिम जांच में समय लगेगा,

उन्होंने कहा, “प्रारंभिक रिपोर्ट में न तो कोई कारण पाया गया है और न ही कोई सिफारिश की गई है,” उन्होंने कहा। “मैं सभी से आग्रह करता हूँ कि वे जल्दबाजी में निष्कर्ष पर न पहुंचें। हमें अपने कार्य और उन मूल्यों पर फोकस बनाकर रखना चाहिए जिनकी बदौलत एयर इंडिया की परिवर्तित यात्रा संचयन हुई है। ये मूल्य हैं-ईमानदारी, उत्कृष्टता, कटरप्रण फोकस, नवाचार और टीमवर्क।”

ए.ए.आई.बी. की प्रारंभिक रिपोर्ट के अनुसार, दुर्घटनाग्रस्त हुए बोइंग 787 ड्रीमलाइनर में कोई यांत्रिक या रखरखाव संबंधी समस्या का प्रमाण नहीं था। तथापि, अधिकारियों ने यह कहा कि रिपोर्ट निष्कर्षात्मक नहीं है, और उन्होंने ब्लैक बॉक्स डेटा, उड़ान रिकॉर्डर और आवाज ट्रांसक्रिप्ट्स का पूरा विश्लेषण किए बिना कोई निष्कर्ष निकालने से बचने की सलाह दी।

एयर इंडिया के सीईओ कैम्पबेल विल्सन ने इस विचार को दोहराया। उन्होंने कहा, “प्रारंभिक रिपोर्ट में न तो कोई कारण पाया गया है और न ही कोई सिफारिश की गई है,” उन्होंने कहा। “मैं सभी से आग्रह करता हूँ कि वे जल्दबाजी में निष्कर्ष पर न पहुंचें। हमें अपने कार्य और उन मूल्यों पर फोकस बनाकर रखना चाहिए जिनकी बदौलत एयर इंडिया की परिवर्तित यात्रा संचयन हुई है। ये मूल्य हैं-ईमानदारी, उत्कृष्टता, कटरप्रण फोकस, नवाचार और टीमवर्क।”

‘ट्रंप के दावे पर प्रधानमंत्री जवाब दें’

नई दिल्ली, 19 जुलाई। डोनाल्ड ट्रंप ने बयान दिया कि भारत-पाक संघर्ष में 5 फाइटर जेट गिरे थे। इस दावे को लेकर कांग्रेस ने केंद्र सरकार से तीन सवाल किए हैं, जिसका जवाब सीधे पीएम मोदी से मांगा गया है। राज्यसभा सांसद जयराम रमेश ने कहा कि कोई और मंत्री नहीं चलेगा।

पाकिस्तान के खिलाफ भारत के ऑपरेशन सिंदूर को लेकर अमेरिका के राष्ट्रपति डोनाल्ड ट्रंप के हालिया दावे पर सियासत गर्मा गई है। कांग्रेस नेता जयराम रमेश ने शनिवार को केंद्र सरकार से तीन सीधे सवाल पूछते हुए जवाब मांगा है। उन्होंने कहा कि कांग्रेस पार्टी ट्रम्प के इन दावों का मानसून सत्र में पीएम मोदी से जवाब मांगती है। राज्य सभा सांसद जयराम रमेश ने कहा कि ट्रम्प सार्वजनिक रूप से 24 बार यह कह चुके हैं कि

■ **कांग्रेस प्रवक्ता जयराम रमेश ने कहा कि ट्रंप ने भारत-पाक युद्ध में 5 फाइटर जेट नष्ट होने का दावा किया है। इस पर प्र.मंत्री ही संसद में जवाब दें कोई और मंत्री नहीं चलेगा।**

उन्होंने भारत और पाकिस्तान के बीच युद्ध को रोका। ऐसे में पहला सवाल है कि क्या ट्रम्प ने वास्तव में सीजफायर रुकवाया? दूसरा सवाल- क्या ट्रंप ने व्यापार की धमकी देकर जंग रुकवाई? तीसरा और सबसे अहम सवाल- भारत-पाक संघर्ष में किसके 5 लड़ाकू विमान गिरे?

दरअसल, ट्रंप ने शुक्रवार रात व्हाइट हाउस में रिपब्लिकन सांसदों के साथ डिनर के दौरान यह दावा किया कि भारत-पाकिस्तान संघर्ष के दौरान 5 फाइटर जेट गिरे गए थे। हालांकि उन्होंने यह स्पष्ट नहीं किया कि वे फाइटर जेट भारत के थे या पाकिस्तान के। 21 जुलाई से शुरू होने वाले मानसून सत्र में विश्व इस मुद्दे पर सलाह को घेरने की कोशिश करेगी, जिससे सत्र के दौरान हंगामा देखने को मिल सकता है।